

ВЕЛАРУСКІ ЗВОН

Радыкальная часопісь, выходзіць 4 разы ў месяц

Opłata pocztowa uiszczona ryczałtem.

Цана асобнага нумару 15 гр.

Адрэс Рэдакцыі і Адміністрацыі
Вільня, Мэтрапалітальны пл. 3/12.

Прыём інтэрэсантаў ад 10 да 2 г.
што-дня, апрача святаў і нядзель.

ПАДПІСКА з дастаўкай да хаты:
на 1 год 4 зл. 50, за паўгоду 2 зл. 40,
за 3 месяцы 1 зл. 30, за 1 месяц —
50 гр.

Год II.

Вільня, 9 кастрычніка 1932 г.

№ 28 (58)

Аднолькавыя мэтады — аднолькавая рызыка.

Нацыяналізм — гэта хвароба народаў, якая бадай усюды выяўляецца ў аднолькавых формах. Прынамся ў тых выпадках, дзе ў дзяржаве — побач з нацыяй „дзяржаўнай“ — ёсьць і так-званыя „нацыянальныя меншасці“, падпарадкаваныя волі „большасці“.

Да вайны мы бачылі два тыпы дзяржаў, розна адносіўшыся да сваіх меншасцяў. З аднаго боку стаяла царская Расея, якая была „турмой народаў“, як увесь свет называў яе за ўціск нацыянальных меншасцяў. З другога — Аўстрыя, дзе ўсе меншасці карысталіся шырокімі правамі дзеля разьвіваньня нацыянальнае культуры і ўсіх нацыянальных уласцівасьцяў, а польскі народ заклаў свой нацыянальны П’емонт. І характэрна тое, што розніца ў адношаньні да меншасцяў у гэтых дзяржавах была звязана з розніцай у дзяржаўнай сыстэме Расеі і Аўстрыі: у Расеі панавала самадзяржаўе, і грамадзянства было зусім пазбаўлена голасу ў дзяржаўным жыцьці ажно да рэвалюцыі 1905 году; у Аўстрыі была канстытуцыйная манархія; і голас шырокіх масаў у венскім парлямэнце і краёвых соймах Аўстрыі меў надта вялікую вагу.

Калі ў Вэрсале — пасля Сусьветнае вайны — перакраівалася карта Эўропы і замацоўваліся граніцы новых незалежных гаспадарстваў, дык сярод тварцоў новае Эўропы панавалі вельмі дэмакратычныя настроі. І калі прадстаўнікі тых народаў, якім не ўдалося адваяваць для сябе дзяржаўнае незалежнасьці, рашуча пратэставалі проці аддачы іх пад уладу іншых народаў, дык сябры Вэрсальскае Канфэрэнцыі — мо’ навет і зусім шчыра — супакойвалі пакрыўджаных тым, што пры дэмакратычным ладзе ў пануючых над імі гаспадарствах ім няма чаго баяцца нацыянальнага ўціску, ды і ад апошняга іх будзе бараніць міжнародны трактат аб ахове правоў меншасцяў.

Праўда, у некаторых з новаўстаўшых дзяржаваў спачатку запанавалі шчыра дэмакратычныя элементы, і, прыкладам, Латвія першая пасьпяшыла забясьпечыць правы сваіх меншасцяў дзяржаўнымі законамі. На гэтай падставе атрымала магчымасьць распачаць шырокую культурна-асьветную працу ў роднай мове і *беларуская меншасць*. Але міналі гады, у ўнутраным жыцьці Латвіі пачалі рабіцца глыбокія зьмены, і вось у выніку гэтых зьменаў такія сьветлыя будаўнікі, як Райніс, Мэровіц, Чакстэ, Целенс і іншыя, або зыйшлі ў магілы,

або аказаліся адсуненымі ад кіраўніцтва дзяржаўным жыцьцём, а іх мейсца занялі латышскія нацыяналісты. І хвароба нацыяналізму глыбака ўелася ў латвійскі дзяржаўны арганізм: у апошнія гады мы бачылі цэлы рад выступленьняў улады, якія выразна скіраваны да зьнішчэньня нацыянальных меншасцяў Латвіі.

Напачатку гэтае стацьці мы адзначылі, што хвароба нацыяналізму выяўляецца ў аднолькавых формах. І вось доказ гэтага:

Мы неаднакратна падавалі інфармацыі аб тым, што нацыяналістычна настроенае польскае абшарніцтва ў *Заходняй Беларусі* праз сваю прэсу заклікае дзяржаўную ўладу Польшчы павясьці акцыю нішчэньня меншасцяў, *пачынаючы ад найслабейшае сягоння, але здольнае да шырокага росту ў будучыні: ад беларусаў*. Тое-ж самае бачым у *Латвіі*: і там нацыяналістычны ўрад, ламаючы добрыя традыцыі папярэдніх соцыялістычных урадаў, *распачаў барацьбу з сваімі меншасцямі ад — беларусаў*. Як і ў нас — насамперш была зьвернена ўвага на беларускія гімназіі. І вось — найстарэйшая з іх, існуючая ўжо 10 гадоў, *дзяржаўная* беларуская гімназія ў Дзьвінску з ініцыятывы міністра асьветы Кенінша мае *зачыніцца*, і гэтак на ўсю Латвію астанецца толькі адна прыватная беларуская гімназія. Міністар пры гэтым адкрыта заявіў, што ён і рада міністраў кіруецца ў сваёй пастанове *данымі палітычнае паліцыі*, — тэй самай, якая ў Латвіі здэўна апанавана чорнасоценнымі элементамі і ўжо раз прабавала сфабрыкаваць проці беларусаў палітычны працэс, які закончыўся, як ведама, поўным апраўданьнем на судзе ўсіх абвінавачаных беларускіх дзеячоў. Але тады былі іншыя настроі ў Лат-

віі; цяпер палітычная паліцыя знайшла больш адпаведных людзей у складзе нацыяналістычнага ўраду і — дабідэся свайго. Характэрна, што дэлегацыі з’арганізаваных беларускіх вучыцеляў міністар Кенінш сказаў, што палякоў ён лічыць вялікімі нацыяналістамі, але — надта лёльнай меншасццяй; беларусы-ж зьяўляюцца на яго пагляд нявыразнымі і няпэўнымі ў партыйным сэнсьсе...

Так сыстэма нішчэньня ў першы чарод тых нацыянальных меншасцяў, якія маюць *вялікія магчымасьці перад сабой, але сягоння йшчэ слабыя*, знайшла аднолькавых паклоньнікаў як сярод польскіх, так і латышскіх нацыяналістаў. Ці яна дасьць пажаданья для іх вынікі — гэта ўжо іншая справа. Адно мусім сказаць: у беларусаў, праўда, лягчэй, чым у іншых народаў, зьнішчыць тую культурную надбудовку, якой ёсьць сярэднія школы і іншыя культурныя ўстановы, створаныя нацыянальна сьведамай інтэлігенцыяй. Але няхай паны нацыяналісты ўсіх відаў і гатункаў, як у Польшчы, так і ў Латвіі, не забываюцца, што гэтым яны ўсё роўна *не прыбярэць у свае рукі і не зьядуць беларускае народнае масы, якая, пазбаўленая сваёй інтэлігенцыі — сваіх натуральных паводыроў, вельмі лёгка можа зыйсьці на такі шлях, каторага напэўна не хацелі-бы бачыць нацыяналістычныя палітыкі набапал польска-латвійскае граніцы*.

Проці нягоднае, роўна шкоднае і небясьпечнае і для беларускае меншасці, і для латвійскага гаспадарства, палітыкі латышскіх нацыяналістаў мы *рашуча пратэстуем* і праз гранічную мяжу *шлем нашым братам у Латвіі словы шчырага спозаду і гарачае пажаданьне вытрываць у абароне сваіх правоў*.

Замах на Дзьвінскую Дзяржаўн. Беларускую Гімназію.

Пасьля паходу, распачатага ўлетку г.г. гуртком шовіністаў у Люцыне на Люцынскую беларускую асноўную 6-ціклясовую школу, зара’ зроблены замах на найгалаўнейшую (беларускую асьветную пляцоўку ў Латвіі) — на Дзьвінскую Дзяржаўную Беларускую гімназію. Міністар асьветы, гр. Кенінш, ужо з вясны распачаў рытываць удар па Дзьвінскай беларускай гімназіі: у гімназію пачалі наведвацца розныя ўрадоўцы, пасыпаліся рэвізіі і запысы, пачалося зьбіраньне розных вестак аб вучыцелях і вучнях, якія маглі-б быць хоць якой колечы падпору і апраўданьнем для намечанага разгрому гімназіі. Адначасна варажыя беларусам рука распачала ганебную кампанію супраць Дзьвінскае беларускае гімназіі ў латышскай прэсе. Зьмяшчаліся розныя ілжывыя весткі з Дзьвінску, якія павінны былі настраіваць латышкае грамадства супраць гімназіі і беларусаў, а калі гімназія пасылала спраставаньні, дык іх або зусім не друкавалі, або зьмяшчалі самым дробным шрыфтам дзе-небудзь

у канцы, каб іх не заўважыў чытач, які прачытаў за пару дзён перад гэтым грамадзкую зацёмку супраць беларусаў.

Такім чынам, пачала паўторвацца — знаямая ўжо беларусам па вядомаму Беларускаму Працэсу 1924-25 году — „падрыхтоўчая кампанія“. Беларускае грамадства занепакоілася, бо стала ясна, што нехта і нешта рыхтуе для нас шкоднае, аднак, з якога боку, кім і ў якой форме маюцца ўдар, — беларускае грамадства ня ведала і падрыхтавацца да адбіцьця гэтага ўдару не магло. Таму, калі 25 жніўня, за паўгадзіны да сходу Рады Міністраў, міністар асьветы паклікаў кіраўніка Беларускага Аддзелу пры Міністэрстве Асьветы гр. Ул. Пігулеўскага і паведаміў, што ён зара’ едзе на сход Рады Міністраў і паставіць тамака пытаньне аб ліквідацыі Дзьвінскае Беларускае Дзяржаўнае гімназіі, — кіраўнік Беларускага Аддзелу аказаўся ўжо ня ўсілах змабілізаваць беларускае грамадства і папярэдзіць яго аб намерах міністра. Міністар асьветы накіраваў-

ся на оход Рады Міністраў і, аперуючы тамака афіцыйнай паперай-даносам на Дзвінскую гімназію з боку палітычнае паліцыі, пачаў дамагацца зліквідавання гэтае гімназіі. Рада Міністраў не ўхваліла ў гэтай справе ніякае пастановы, але і не забараніла міністру намечанае ім паступовае ліквідацыі гімназіі, спачуваюча прыняўшы ягонны пляны да ведама.

Калі беларускае грамадства ў Рызе і ў Дзвінску даведалася на другі дзень з прэсы аб кроках міністра асветы, — зараз-жа і ў Рызе і ў Дзвінску былі скліканы надзвычайныя сходы розных таварыстваў, якія выступілі з пратэстамі супраць парушэння правоў беларускае меншасці на сваю нацыянальную школу і ўхвалілі накіраваць да міністра асветы і да ўсіх сяброў Рады Міністраў асобныя дэлегацыі з меморандумаі, ў якіх бараніць агульнае права беларусаў на асвету ў сваёй роднай мове і Дзвінскую Беларускаю Дзяржаўную гімназію, як найбольш важную беларускую асветную ўстанову. Гутаркі з міністрам асветы гр. Кенішам і міністрам-прэзідэнтам гр. Скуенкам не далі тых здавальняючых вынікаў, на якія беларускае грамадства спадзявалася, а таму зара' справа Дзвінскае беларускае гімназіі перадаецца беларусамі ў Сэнат, куды падаецца скарга бацькоў гімназіі на міністра асветы, які зачыніў 1-ю класу Дзвінскае гімназіі, хаця-ж Сейм Латвійскі асгнаваў у свай час ордокі на ўсе класы гімназіі цалком.

Беларускае грамадства спадзяецца, што Закон і Сэнат стануць у абарону прадагледжаных законам правоў беларускае меншасці, і з нецярплівасцю будзе чакаць вынікаў гэтае скаргі. Да часу-ж пастановы Сэнату, вучаі 1-й класу гімназіі, якія ў ліку 29 чалавек былі ў гэтым годзе прыняты ў гімназію і ўжо з'ехаліся ў Дзвінск на

заняткі, зара' раз'ехаліся па хатах і сядзяць без асветы і працы, чакаючы высвятлення свайго лёсу.

Каб паменшыць і затушаваць ад'емнае ўражанне, зробленае на ўсю беларускую меншасць і на прагрэсўіныя колы латвійскае грамадзкасці загадам аб паступовай ліквідацыі Дзвінскае беларускае гімназіі, міністар асветы надумаўся зара' адчыніць пры Дзвінскай латышскай гімназіі беларускія паралельныя класы (ў гэтым годзе толькі адную першую класу) з выкладаннем у беларускай мове, з шырокім звальненнем незможных вучняў гэтае класы ад платы за навуку і з выдачай, навет, стыпендыі асабліва незможным вучням. Уся гэтая заця будзе каштаваць куды даражэй, чым зачыненая пры беларускай гімназіі першая класа, але міністру асветы ходзе не аб эканоміі: грошы яму ня шкода, абы толькі ўдалася задуманая ім справа звышчэньня беларускае гімназіі. Аднак, беларускае грамадства ведае запраўдную прычыну ўсіх гэтых спозьненых міласьцяў: на думцы беларускае грамадзкасці, усе гэтыя міласьці зьяўляюцца толькі новымі спосабам, каб ня кіём, дык пірагом зацягнуць беларусаў у латышскую гімназію і гэтым аслабіць змаганьне бацькоў за сваю нацыянальную беларускую гімназію. Таму трэба думаць, што бацькі вучняў на гэтую вудачку ня пойдуць і будуць чакаць вынікаў разгляду справы ў Сэнаце. — Лепш 29 вучням страціць некалькі месяцаў, а то і цэлы навет навучальны год, чым сваім уступленнем у паралельку дапамагаць міністру пакрыўдзіць усю беларускую меншасць і сваімі рукамі дапамагчы яму ў паступовай ліквідацыі Дзвінскае Беларускае Дзяржаўнае Гімназіі.

(„Белар. Школа ў Латвіі“).

„Ніводнага сляпянскага сына“...

Агонія Лігі Нацыяў.

Такі загаловак даў найважнейшы орган саянацыйна-кансерватыўны — кракаўскі „Час“ — свай перадавец ў адным з апошніх нумароў, якая гаворыць аб выніках новага закону аб падвышэньні платы за навуку ў сярэдніх і вышэйшых школах.

„Пры сёлетнім прыёме ў сярэднія і вышэйшыя школы выявіўся яшчэ адзін вынік крызісу: лічба паступаючых сляпянскіх сыноў, якая змянялася ўсё часцей у працягу апошніх 2 гадоў, зменшылася яшчэ больш. Урэшце на адзін з факультэтаў Ягелёнскага Універсітэту (ў Кракаве) не падаў просьбы аб прыёме ні адзін сляпянскі сын“.

Далей паважная газета кракаўскіх санацыйных прафэсароў піша, што, пэўна-ж, добра тое, што наагул мае зменшыцца ў Польшчы лічба інтэлігентаў, якія твораць найбольш цяжкія кадры безработных. Але трэба, каб гэтае змяненьне лічбы інтэлігэнцы адбывалася больш-менш роўна ў-ва ўсіх класах і станах насяленьня Польшчы. Але вельмі небяспечна, калі змяненьне гэтае будзе адбывацца коштам, прыкладам, адной толькі сляпянскай ільсы. Тады вынікі гаспадарчых, палітычных і сацыяльных будучы вельмі балючыя для дзяржавы. Бо-ж гэта створыць ці павялічыць прорву паміж вёскай і месцам, паміж дзяржавай, якой кіраваць будуць заўсёды колы інтэлігэнцы, і сляпянствам, прыпыняючы важныя працэсы ўзаемапрасяканьня вёскі і месца, культурнай дзяржавы і сляпянства. — Шалеючы гаспадарчы крызіс, які забівае дарэшткі вёску, ўжо небяспечна прыпыніў гэты важны працэс — на вялікую шкоду польскай дзяржавы.

Тую-ж думку аб „школьнай трагедыі сляпянскіх сыноў“ разьвівае ў адным з сваіх нумароў кракаўскі орган олозыцыйнай польскай хадецы, „Глоэ Народу“.

Абедзьве польскія газеты зварачаюць увагу ўраду і грамадзянства на гэтую трагедыю польскага сляпянства, якая можа ў далейшым стацца — трагедыяй Польскай дзяржавы...

Але польскае сляпянства мае прынамою сваю пачаткавую школу ў роднай мове, якой беларускае сляпянства блізу што ня мае. Дык трагедыя беларускага сляпянства — яшчэ горшая...

На нашых вачох Ліга Нацыяў перажывае глыбокі крызіс, які, як даводзяць некаторыя выдатныя эўрапейскія публіцысты, лепш назваць хіба-ж агоніяй... Найцяжэйшы удар у апошнія часы зрабіла Лізе Японія. Бо яшчэ ў апошнія дні Ліга згадзілася на цывільнае дамаганьне Японіі — даць ей 6 тыдзяў „на азнаямленьне“ з рэпартаман манчжурскай камісіі, а ўзапраўднасьці — на тое, каб мець час закончыць крываўныя ваенныя апэрацыі ў Манчжурый... Такім чынам, замест таго, каб, як таго вымагае Статут Лігі, за ўсялякую цэну спыніць вайну, пачаўшыся ізноў між сябрамі Лігі, Ліга сама дазволіла аднаму з іх біць другога. Гэтым Ліга канчальна забіла сябе маральна. Але, зьякаўшыся маладушна Японіі, Ліга гэтай сваёй уступкай ей якраз ня здолее і ўдзяржаць яе ў сваім окладзе. І запраўды-ж зараз-жа пасля гэтай ганебнай уступкі японскі ген. Аракі, які фактычна кіруе ўсёй ваенна-імперыялістычнай палітыкай Японіі, у гутарцы з журналістамі паказаў, як адносіцца цяпер Японія да Лігі, і чаго апошняя можа спадзявацца ад Японіі.

Ген. Аракі заявіў, што Японія востанецца ў окладзе Лігі толькі пад варукам што Ліга ня будзе мяшацца ў справу японскае акцыі ў Манчжурый, у якой Ліга нічога разумець ня можа. У праціўным выпадку Японія ня толькі выйдзе зараз жа з складу Лігі, але і заложыць новую Лігу Нацыяў — азіяцкую. Такім чынам Японія загадывае Лізе замест таго, каб самой падпарадкавацца аўтарытэту апошняе...

Ня лепш стаяць фонды Лігі і ў яе эўрапейскіх класіках, у першую чаргу ў справе Нямецчыны, а таксама ў справах „гаспадарчага супрацоўніцтва“, а асабліва-ж — разбраеньня.

У цэнтры ўсіх гэтых справаў ляжыць барацьба Нямецчыны з Францыяй. Пакуль жылі Штрасэман і Брыян, барацьба гэтая праходзіла ў дыпламатычных формах і выражалася ў чарговых актах паразуменьня. Паразуменьні гэтыя адбываліся ў лоне Лігі Нацыяў, і гэта давала ей сілу і сэнс жыцьця, гарантавала мірнае разьвіцьцё паваяннай Эўропы. Цяпер Нямецчына рубам паставіла справу блізу поўнага скасаваньня Версальскага Трактату, ахова якога зьяўляецца стагутова блізу галоўнай мэтай Лігі. Францыя

таксама рашуча адказала адмоваі, і Ліга пачала трашчэць па ўсіх швах. Насамперш Нямецчына заявіла, што ня будзе прымаць учасьця ў разбраенчай канфэрэнцыі (арганізаванай Лігай), пакуль ня споўняць яе дамаганьня раўнапраўя ў збраеньнях (окасаваньня найважнейшага аддзелу Версальскага Трактату).

Тое, што дзеецца ў апошнія дні ў Жэневе, кажа аб поўным развале ў Лізе, як і ў лоне канфэрэнцыі ў справе разбраеньня. Старшыня нямецкай дэлегацыі, міністар Нейрат, ня гледзячы на ўсе высілки старшыні авглійскай дэлегацыі, ня толькі не захацеў спаткацца з францускім прэм'ерам Эрнэ, але навет дэманстрацыйна выехаў у Берлін у дзень прыбыцьця Эрнэ ў Жэневу дый яшчэ напярэдадні вялікай прамовы апошняга на канфэрэнцыі. Каб яшчэ больш падчыркнуць разрыў Нямецчыны з Лігай, нямецкі міністар даў востры адказ з Берліну на жэнеўскую прамову Эрнэ. Адказ абурнуў усю францускую прэсу, якая слупна сьвярджае, што ўся тактыка нямецкага ўраду ясна паказывае, што Нямецчына трэбуе ня гэтулькі роўнасьці, колькі поўнай свабоды збраеньняў, не жадаючы навет падпарадкавацца ніякаму кантролю з боку Лігі, навет калі гэты кантроль будзе роўны для ўсіх, як мае гэта апрацаваць разбраенчая канфэрэнцыя. Гэта выразна сьвярдзіла і апошняя прамова старшыні нямецкай дэлегацыі, міністра замежных спраў Нейрата. Такім чынам, Нямецчына зрабіла Лізе ў Эўропе такі самы сьмяротны удар, як Японія ў Азіі.

У іншай галіне — гаспадарчай — навет француская прэса сьвярджае, што ад 1927 г. арганізацыйнае бяссільле Лігі расьце поруч з гаспадарчым крызісам. Апошняя канфэрэнцыя ў Стрэзе, як мы ўжо высветлілі, даводзіць гэта бяспрэчна.

Як быццам сымболізуючы запраўды канец Лігі, адыходзіць ад працы ў ёй фактычны тварец усяго працоўнага апарату Лігі, яе генаральны сэкратар сэр Эрнк Друмонд, які падаўся ў адотаўку. Жэнеўская прэса ве хавае праўды аб тым, што ў апошнія гады ўся Ліга трымалася толькі дзеля яе высокакваліфікаванай і спраўнай бюрократычнай машыны, якую нарыхтаваў і якой кіраваў гэты Эрнк Друмонд.

Але і гэта не канец бедам Лігі. Як сьвярджае яе сэкратарыят, дзяржавы-сябры Лігі вельмі неохотна дый неакуратна плацяць у яе касу свае сяброўскія окладкі, ужо гэтым разваліваючы яе выканаўчы апарат... За кожнай блізу дзяржавай, навет з ліку найбагацейшых, лічацца вялізарныя залегласьці... У хуткім часе ўрадоўцы Лігі, якім яшчэ так нядаўна жалосся ня горш, як амэрыканскім мільянерам, перастаюць, як шмат дзе і ўрадоўцы дзяржаўныя, атрымліваць пансіі...

Такім чынам — самі сябры Лігі забіваюць яе маральна, палітычна, арганізацыйна і фінансова... Дык ясна, што нідзе на гэта ратунку яна ня знойдзе...

Ліга Нацыяў стварылася пасля і ў выніку страшэннага досьледу вайны, якая была выклікана ваенна-гаспадарчымі супярэчнасьцямі паміж дзяржавамі. Ліга Нацыяў зьявілася спробай арганізаваць сужыцьцё і супрацоўніцтва дзяржаваў на аснове нейкага „адзінства“. Але „адзінства“ гэтае было неяк асягнена дзякуючы таму, што Нямецчына была пабіта. Расей наагул выбыла з строю сусьветных дзяржаваў, Злучаныя Штаты пасля вайны адыйшлі з Эўропы ў сваю „Амерыку для Амэрыканцаў“. Такім чынам „Ліга Нацыяў“ была, па сутнасьці, органам волі і ўлады толькі дзвюх наймагутнейшых дзяржаваў Эўропы: Англіі і Францыі, найбольш здабыўшых у выніку вайны. Цяпер на нашых вачох адраділася блізу цалком даўная сіла Нямецчыны, вяртаецца паволі ў сям'ю культурных дзяржаваў „Расей“, абурецца ўсё больш проці агля францускай дыктатуры ў Эўропе Італія, усё часцей цікавіцца справамі Эўропы Амэрыка... Дык ня дзіва, што гэтая першапачатная Ліга Нацыяў пачынае нагнаць.

Як пойдзе далейшая гісторыя сьвету: ці назад — да старога сьстэмы „палітычнай раўнавагі“ дзвюх вялізарных групаў дзяржаваў — з Англіяй, ці можа ўжо Амэрыкай пры стрэльцы вагі; ці можа — у кірунку ней-

кай іншай формы тэй жа Лігі Нацыяў, — гэта пакажа будучына, трэба думаць — навет бліжэйшай.

Бясспрэчна толькі тое, што сучасная форма Лігі памірае на нашых вачох.

Жыццё Польшчы.

Звальненне з вастрогу Смарагда Латышэнка.

Былі архімандрыт Смарагд Латышэнка, які збіў у сваім часе мітрапаліта Варшаўскага Юрыя, адсядзеўшы, па прысуду варшаўскага суда, 9 гадоў у вастрозе, выпушчаны 27 верасня на волю.

Смарагд Латышэнка — родам беларус, радзіўся ў в. Борава, Іодзкай гм., Дзісьненскага пав. Латышэнка пазбаўлены судом духоўнага сьвяту. Ён мае быццам выехаць за граніцу.

Беларусы у Латвіі.

У Бел. Навукова-Краязнаўчым Т-ве.

Тварыства пачынае пашыраць сваю дзейнасьць на правінцы. У Люцыне — гр. Казека, а ў Дзвіноку — дыр. Сахараў упунамочаны ўрадам Т-ва падрыхтаваць адкрыццё ў гэтых гарадох аддаедаў Т-ва.

Маючы на думцы наладзіць збор беларускіх песьняў і запіс казак народных і іншых твораў народнае славазнаўства, урад Т-ва паставіў закупаць фанграф.

З Т-ва Беларускае Моладзі.

Гэта нязвычайна важная арганізацыя разьвівае энергічную дзейнасьць. Нядаўна яна выпусціла першы нумар свайго бюлетэню пад назовам „Апавесьні“, у якім зьмешчана шмат цікавага матэрыялу аб працы Т-ва. Энергічна працуе Пустынскі аддзел. 21 жніўня ў Пустыні адбылася ўрачыстае адчыненне беларускае бібліятэкі-чытальні. Там-жа і ў той-жа дзень уладжана было спартовае саборніцтва ў бегу на вышерадкі.

Да 10-угоднаў беларускага школьніцтва.

У сувязі з дзесяцімі ўгодкамі запачаткаваньня арганізацыі беларускіх школ у Латвіі юбілейная камісія рэспачала друк багатага зборніку матэрыялаў аб беларускім школьніцтве.

„Беларусы ў Літве“.

Выйшла з друку коштам „Беларускага Выдавецтва ў Латвіі“ брашура К. Езавітава, пасьвячоная жыццю беларусаў у Літве справе беларуска-літоўскага сужыцця.

З жыцця Літвы.

Найвышэйшы трыбунал апраўдаў Вальдэмараса.

З Коўна наказуюць, што найвышэйшы трыбунал, разглядзеўшы справу Вальдэмараса, былага дыктатара Літвы, абвінавчанага ў нейкіх буйных грашовых надужыццях у часе свайго прэм'ерства, апраўдаў Вальдэмараса ў-ва ўсіх закіданых яму праступках.

Быццам у зьвязку з гэтым падаліся ў адстаўку некаторыя сябры ўраду, якія ў свой час аддалі Вальдэмараса пад суд.

З украінскага жыцця.

ыступленьні ўкраінцаў на міжнароднай арэне.

Пад той час, як беларусы зусім неяк спынілі сваю колішнюю шырокую заграічывую акцыю, і зробленая ад часу Вэрсальскае канфэрэнцыі работа патроху забываецца, — украінцы, маючы вельмі чысьленую інтэлігентную эміграцыю ў-ва ўсіх сталіцах Эўропы, выяўляюць усёжжя вялікую палітычную актыўнасьць. Яны прымаюць удзел у ва

ўсіх міжнародных зьездах і кангрэсах і гэтым самым не даюць народам і ўрадам забыцца аб украінскай справе.

Цікавае і важнае выступленьне зроблена было ўкраінскім дэлегатам на адбытым у жніўні месяцы міжнародным кангрэсе арганізацыяў ваенных інвалідаў і былых камбатаў у сусьветнай вайне — у Вене. У кангрэсе прыняло ўдзел каля 200 дэлегатаў Францыі, Нямеччыны, Чэхаславакіі, Баўгарыі, Польшчы, Аўстрыі, Румыніі і інш. Былі і дэлегаты Украіны.

Пасьля прамоваў францускага і нямецкага дэлегатаў узяў слова ўкраінскі дэлегат праф. Смоль-Стоцкі і выясьняў неабходнасьць для справы міру дабіцца вызваленьня тых народаў Усходняе Эўропы, якія дагэтуль астаюцца пад чужацкім ярмом. Каб даць гэтым народам маральнае падтрыманьне, украінскі дэлегат запрашаў кангрэсу прыняць гэтую рэзалюцыю аб паняволеных народах:

„Ні ў якім выглядку нельга замацаваць трывалага міру, калі народы ня будуць вольнымі, калі грамадзяне іх ня будуць карыстацца свабодай асобы і пераканаваньняў, і калі яны ня будуць прымаць удзелу ў адказнасьці і ў кантраляваньні кіраўніцтва іхняй старонкай“.

Гэтая рэзалюцыя была аднадушна прынята ўсімі ўдзельнікамі кангрэсу, значыць — і польскімі. Аднак, хаця сталася гэта 3 жніўня, водгукаў шліхотнае рэзалюцыі ў адносінах да беларусаў мы пакуль што не адчулі... Пажадаем, каб гэтыя прыгожыя словы ператварыліся ў яшчэ больш прыгожае дзеянне!

С. С. С. Р.

Пагроза голаду.

Апублікаваньня ў „Правде“ і „Известиях“ даныя (зводка) аб стане азічных засоваў яўна пагражаюць голадам на будучы год.

На 20 верасня ўсяго засаева на прасторы СССР 20 мільён. 979 тыс. гектараў зямлі. Гэта значыць, што плян асаваў сяўбы выкананы толькі на 51,2%, ці блізу напалову. У параўнаньні з папярэднім годам, зьмяншэньне окладзе каля 5 мільёнаў гектараў. Асаблівае зьмяншэньне плошчы засеву паказала багатая Украіна, бо аж на тры мільёны гектараў з лішкам менш, чым у мінулым годзе.

Такім чынам у гэтай найважнейшай галіне нацыянальнай гаспадаркі СССР нагледзецца дагэтуль не пасьпех, але далейшае пагоршаньне стану. Тым-ж урадавыя газеты СССР пішучь, што яшчэ горш выкананы плян паравое зашчкі на зіму, бо-ж толькі на 10%...

Далейшае калгасацыі ня будзе.

Рада народн. камісараў і Ц. К. ком-партыі выдалі дэкрэт, які спыняе далейшую калгасацыю. Дэкрэт кажа, што пасевная плошча пад калгасамі пашырана ўжо даволі; цяпер на чаргу для становіцца задача лепшай апработкі гэтай вялізарнай плошчы і павышэньне яе ураджайнасьці. Дзеля таго дэкрэт загадвае: 1. прыпыніць далейшае пашырэнне ворных плошчаў на пляну 1933 г.; 2. устанавіць плян яравога севу на вясну ў разьмеры 97 з паловай мільёнаў гект.; 3. пераклучыць работнікаў усіх працуючых у сельскай гаспадарцы арганізацыяў — у напрамку павышэньня ураджайнасьці; 4. ўвесці ў ва ўсіх калгасах правільны севазварот; 5. давесці ў 1933-1934 г. г. фонд зернавых культураў да 100 мільён. пудоў; 6. даручыць наркомзему падрыхтаваць к вясне ўсе патрэбныя машыны для механізацыі працы на раллі і патрэбную колькасць штучных гнаў.

Было-б добра, калі-б гэтых усіх задагаў жыццё слухала таксама цакорна, як папера... Пакуль-што загады Ціка і Рады толькі развалівалі вяркамі наладжанае працоўнае жыццё хлебараба, але новы лад неяк не наладжываецца.

Перачытайшы газету —
перадай другому.

З усяго сьвету.

Польшча выбрана нова ў Раду Лігі Нацыяў.

З га кастрычніка агульным зборам Лігі Нацыяў сябрамі Рады яе на месца страціўшых паўнамоцтва — Польшчы, Пэру і Югаславіі — выбраны на новае трохдзёцце Польшча (паноўна), Меконка і Чэх-Славакія.

Савецкі ўрад прызнае „незалежную“ Манчжурью.

З Масквы наказуюць, быццам савецкі ўрад згадзіўся на дапушчэньне ў важнейшых местах Далёкага Усходу консульскіх пляцовак „незалежнай дзяржавы Манчжу-Го“, ці былае Манчжурны. Такім чынам савецкі ўрад фактычна прызнае новую дзяржаву, нарабіўшую — рукамі Японіі — гэтулькі вялізарных стратаў і крыўдаў скарбу і дзяржаўнаму гонару СССР. Ясна, што — на падставе міжнароднага прыпыну ўзаемнасьці — савецкі ўрад атрымае ад ураду Манчжу-Го права тварыць і свае консульскія пляцоўкі, якія пэўна-ж будуць вясці камуністычную агітацыю ў гэтым краі.

У кожным разе опадзяюцца ў хуткім часе навет формальнага прызнаваньня Масквой Манчжурскай дзяржавы. З гэтага відаць, што, падтрымліваючы тайна Кітай у яго вайне проці Японіі, Масква хоча формальна захаваць добрыя адносіны з Японіяй. Ці гэтая ігра ўдаецца, пакажа бліжэйшы час.

Пасьпехі кітайцаў у Манчжурны.

Кітайскія партызаны мелі ў апошнія дні вялізарны пасьпех у Манчжурны: яны захапілі блізу ўсю яе паўночна-заходнюю частку — з Усходня-Кітайскай чыгувайкай на працягу звыш 150 кілямэтраў — да места Хайлара. На ўсім занятым прасторы партызаны расстралялі японскіх і манчжурскіх урадоўцаў, парывалі дзяржаўныя сьцягі, зрабавалі і зруйнавалі урадавыя ўстановы дый адагналі японскія і манчжурскія войскі аж да Цыцкару. У Японіі гэты пасьпех кітайцаў выклікаў выбух абураеньня. Японскае камандаваньне ў Манчжурны сьпешна рыхтуе новую военную экспэдыцыю проці гэтых паўстанцаў.

Ізноў чутні аб вайне на Д. Усходзе.

З Масквы наказуюць, быццам там ізноў паважна лічацца з магчымасьцю выбуху вайны на Далёкім Усходзе паміж найбуйнейшымі дзяржавамі сьвету. Проти Японіі быццам мае выступіць коаліцыя — з СССР і Амэрыканскімі Штатамі на чале... Амэрыканская дыплёматыя ў апошні час быццам усёжжя вядзе перагаворы з маскоўскай, намаўляючы радыяў урад да выступленьня проці Японіі, абяцуючы сваё падтрыманьне. Маскоўскія весткі у гэтым сьмесе тумачаць і нядаўну, запраўды ж сэнсацыйную візыту ў Польшчы начальніка амэрыканскага генэральнага штабу п. Мак-Артура. Мэтай гэтых візыты, як думаюць у Маскве, было жаданьне асабіста пераканацца, ці заходнія суседзі СССР, асабліва — Польшча, запраўды астануцца нейтральнымі ў разе выбуху вайны між Савэтамі і Японіяй на Далёкім Усходзе.

Гіндэнбург мае быць нямецкім імператарам (?).

На вялікім мітыngu афіцэраў у Лейпцыгу былі адмірал нямецкага флёту Вэгнер у сваёй прамове паміж іншым заявіў, што нямецкі народ ужо вярнуў сабе цалком усю сваю даваенную сіду і магутнасьць, якіх не адыме ўжо нікая сіла ў сьвеце. Не хапае яму толькі — нароны. Дзеля таго лезунгам блугага дая ў Нямеччыне можа быць толькі адбудова манархіі, а манархам, якому верыць увесь нямецкі народ, можа быць адзін толькі Гіндэнбург. Гэта — жаданьне ўсяго нямецкага народу, які даўно ўжо сумуе па цьвёрдай уладзе, жалезнай дысцыпліне і кіруючай ролі ў сьвеце...

Ганді ўсцяж у вастрозе.

Ганді чамусьці далей оядзіць у вастрозе, хаця быццам англіскі ўрад дазволіў яму выйсці на волю (?). Але, седзячы ў турме, Ганді ўсцяж вёў перагаворы з правадырамі розных кастаў, партыяў і арганізацыяў —

у справе агульна-індыскага падлітчнага аб'яднання ў супольным проці-англійскім фронце — як у краі, таксама і на блізкай ужо новай англійска-індускай кафэраёнцы ў Лёндане. Але ў апошнія дні раптам прышоў у вострог загад англійскага губернатара, забараняючы Ганді прымаць у сябе ў цэлі гасцей. Загад выклікае быццам рад-дэ-тэрорыстычных актаў, зробленых у апошнія дні проці англійцаў сябрамі партыі Ганді (?).

Неяк зусім нядаўна галоўны рэдактар абшарніцкага „Слова“ ўрачыста падаў да агульнага ведама, што група паслоў з В. Б., якія, як ведама, прайшлі ў Сойм, як палякі, абвясціла сябе беларускай і мае падаваць голас аб усіх беларускіх справах — ад імя беларускага народу.

У № 245 з 2 кастрычніка іншы перадавік гэтай жа газеты, п. Харкевіч, піша:

„Беларускі рух?.. Гэты рух заслугуе на злітванне. Існуе жменя беларускае інтэлігенцыі, але да голасу даходзяць пераважна не беларусы, а лаўкачы (spruciarze) розных нацыянальнасцяў, якія падшываюцца пад беларусаў. Бо-ж найлягчэй паказваць сябе беларусам, ведаючы расейскую ды польскую мову і маючы трохі спырту. Жыраванне на беларушчыне прыняло ўжо такія формы, што на гук слова беларус родзіцца пытанне: чаго ён хоча?..“

А ў № 246 „Слова“ з 3 кастрычніка трэці перадавік п. м піша:

„Бясспрэчна, рух беларускі існуе. Беларускі мужык (chłop) чытае ўжо беларускія газеты і кніжкі, ведае, што ў гэтай мове можна друкаваць, што ня ёсць гэта толькі язык „просты“, але язык, каторым можна карыстацца ў роўнай меры на пісьме, як і ў слове...“ Але... „у беларускім руху прымаюць учасце людзі, якія часта ня маюць нічога супольнага з беларускай нацыянальнасцяй, — гэтым тлумачыцца жарт: беларус гэта не нацыянальнасць, гэта — факт“.

Аб кім гэта гавораць усе тры перадавікі „Слова“? Выглядае так, што ў абшарніцкай редакцыі запанавалі дві ўплы разнабой: адзін рэдактар хваліць, а другія — ганьбуць тых самых людзей...

А можа... можа пані абшарнікі ўбаяліся, каб факт стварэння беларускае групы ў лоне В. Б. ня прымуціў кіруючыя ў Польшчы сферы да нейкіх уступак беларусам, і вось — на ўсякі выпадак — „Слова“ стараецца наперад дыскрэдытаваць гэтых новых беларусаў, не паспеўшых сябе ішчэ ні ў чым выявіць? Магчыма і тое...

ХРОНІКА.

— Прадоўжэнне прыёма вучняў. Згодна з дазвадам Куратарскаму Віленскага Школьнага Округу, прымо вучняў(цаў) у-ва ўсе клясы Беларускае Філіі Дзяржаўнай Гімназіі ім. Ю. Славацкага ў Вільні і такое-ж філіі дзяржаўнае гімназіі ў Наваградку прадоўжана да дня 15-га кастрычніка 1932 г.

Бацькі! Выкарытайце гэта!

— Запярэчанне „Слова“. Надовачы мы падавалі вестку аб бязглуздай заяве абшарніцкага „Слова“, што быццам дом пад беларускую бурсу ў Наваградку пабудаваны за ахвяры польскага грамадзянства, а беларусы далі на яе... колькі сот злотых! Мы ўраз-жа запярэчылі гэтаму ў „Бел. Звоне“, — а ў № 248 „Слова“ запярэчыў ён і старшыня польска-беларускай групы паслоў В.Б. п. Шыманоўскі. Апошні заявіў даслоўна наступнае: „Работ зроблена на 111.000 зл., — пры

чым большая частка грошы атрымана з урадавых і самаўрадавых дапамог, а меншая — і то значна — з ахвяр беларускага грамадзянства Шмат фізычнае працы дала вучнёўская моладзь пры нівеляцкім пляцу, выгрузцы будаўляных матэрыялаў і г. п.“

Калі-ж прыем пад увагу, што скарбовыя грошы і грошы самаўрадаў складаюцца з падаткаў, якія плаціць беларускае-ж насяленьне, — дык дзе-ж тыя „польскія“ грошы, якія нібы-то даюць права беларускую бурсу ператварыць у польска-беларускую? І чаму ніводная польская бурса, якіх у Польшчы — соткі, не ператвараецца ў „утраквістычную“, а прымушаюць да такіх ахвяр толькі беларусаў?

— Паветраны шлях Вільня-Менск. З пачыну беларускага Менску распачаліся перагаворы ў справе прадаўжэння існуючай паветранай камунікацыі Масква-Менск — да Варшавы праз Вільню. Такім чынам Вільня была-б злучана паветранай камунікацыяй з Менскам, а Варшава — ня толькі з сталіцай СССР, але і з Далёкім Усходам, з якім Масква ўжо мае сталую паветраную камунікацыю.

— Патаньненне цыру. Нарэшце ўраду ўдалося змуціць цукроўнікаў, зарабляючых вялізарныя грошы ў часе агульнага крызісу і збыднення, да зніжэння цэнаў на гэты важны прадукт спажывання. Праўда, патаньненне цукру нязначнае: толькі ўсяго на 20 грошы на кіляграме, што ня робіць яшчэ цукер даступным шырокім масам збыднёўшага насялення, асабліва на вёсцы; але й тое добра.

Нажалі — аб зніжцы цэнаў на іншыя прадметы першае патрэбы, як вугальне, нафта, жалеза і інш., пакуль-што яшчэ ня чуваць, хаця пішудь і гутараць аб гэтым ужо шмат.

— Першая нагорода — беларусу. На адбытым у Варшаве конкурсе вучнёўскіх фатаграфіяў першую нагороду за фатаграфічны знімак атрымаў вучыць восьмае клясы Віленскае Беларускае Гімназіі Фёдараў.

— Ахвяры для Беларускага Музею. За апошнія дні Беларускаму Музею ім. Ів. Луцкевіча ў Вільні атрыманы гэтыя ахвяры: ад вучаніцы VII кл. В. Б. Г. Катковіч — 2 манеты; ад гр. Ул. Самойлы — 1 манета і 2 беларускія паптовныя маркі; ад грам. М. Чарнецкага — 3 медныя манеты; ад грам. М. Пецюкевіча — каменная сякерка, крамнёвая матычка, 3 манеты і мядаль. Апрача таго ад гр. А. Луцкевіча атрыманы, як дэпозыт, гіпсавыя медальёны — партреты В. Тарашкевіча і Фр. Аляхновіча работы Арлоўскага.

Дырэкцыя Музею шчыра дзякуе ахвярадаўцам.

Сэквэстратар.

„Сэквэстратар!“ — крыкнуў хтосьці.
З ног звалілі „залеглосці“
Дзядзьку Якава, які
На гумне рубаў пучкі.
Схамянуўся дзядзька Якаў:
Што рабіць? — пачаў маракаць:
Ці ўдзячы з двара дзе ў лес,
Пакуль той шчэ ня прылез?

Ці ў салому дзе схвацца?
(Але знойдзе, каб іх трасца!).
Прападу ўжо, прападу!
Ды ішчэ жонка на-бяду
Сядзіць ў хаце, быццам окунал
Ай, хадэра: каб замкнула
Дый пайшла дзе на хвіліну!
Не! ўжо згіну, згіну, згіну!
Пабягу й скажу я жонцы —
Хай замкне дзверы, ваконцы;
Сам схваюсь: мо' міне...
Рушыў бегчы, бача — ідзе
Сэквэстратар, як злы людзе
Сьпёрся дзядзьку ў грудзех дух...
Няма болей што рабіць!
Шапку зняў, ідзе, дрыжыць,
А ў самога ў галаве:
„Усё праз жонку, праз яе!
Ня было-б яе у хаце,
Не пасмеў-бы сам што ўзяць!“...
Сэквэстратар-жа здалёк:
— „Чаго Якаў Галубок
Залеглосці маеш тыле?!..
Тым уж разам ці ня міае.
За праценты і дадаткі
Возьмеш тобе ўсе манаткі.
За паньствэва, сэймікова
Пан пожегнаш дзісяй кровен...
За пазычку-ж із „Стэфчыка“
Не выстарчы ці й коніка“.
Дзядзька Якаў штосьці пыквуў,
Сэквэстратар злосна крыкнуў:
— „Мільчэць, хаме! Наша паньства
Згубіць можа таке маства;
На вас тыле залегносці“.

— А Дзёконьскі!*) дзядзька з злосцю,
Што зямлі вуць мае сьвет:
Заплаціў, скажы, ці нет?!
— „Як я відзён, то ты мондры.
Гэй, солтысе, прэндзэй до мнел
Зараз браць му ковая, кровен
І манаткі вшытке з дому“.
Як машына, солтысе прэ —
Ужо каня, цяля бярэ;
У хаце дзежку ўзяў, прыну,
Андарак зьдэер з Кацярыны;
На дадатак яшчэ сані,
Што пад шопая стаялі,
Хамута ішчэ на каня —
Усё паклаў і прэ з двара
З сэквэстратарам у Пружаня...
Якаў з жонкаю стаялі
Ды глядзелі ім у сьлед.
— „Гэтак, баба, табе й сьлед! —
Адазваўся першы Якаў.
„Задуму цябе, сабаку!
Каб пайшла дзе на той час,
Дык ня ўзяў-бы ён бяз нас.
А цяпер вось, бач, хадэра,
Цябе вылуціць аж верне!“
— „Што я вінна, Яшка любы?
Гэтак ўчора і ў Якуба
Зробілі, як сяньня ў нас.
Гэткі сяньня, Яшка, час!
Кінь злавацца... што паможа?
Эх ты, Божа, мілы Божа!
Ціж ня бачыш крыўды нашай?!
Ну, хадзем-жа ў хату, Яша!“
Якаў сплюнуў і заплакаў
Дый пайшоў за жонкай ў хату.

В. Шэні, 30 і 32 г.

М. Крывіцкі.

*) Дзёконьскі — абшарнік у Пружаншчыне.

Дырэкцыі ВІЛЕНСКАЕ і НАВАГРАДЗКАЕ ДЗЯРЖАУНЫХ БЕЛАРУСКІХ ГІМНАЗІЯУ

паведамляюць, што

прыймо вучняў ува ўсе клясы, апрача першае,
прадоужана да 15 кастрычніка г.г.

Пры гімназіях
існуюць

дзёвоцкія і хлапцоўскія інтэрнаты

Заявы і дакументы пасылаць на стары адрас.